

śyāmalā danḍakam

I dhyānam I

māṇikya-vīṇā-mupa-lālayantīṃ madā-lasāṃ manjula-vāg-vilāsām I
māhēndra-nīladyuti-kōmalāngīṃ mātamaṅgakanyām
manasā smarāmi II

chatur-bhujē! chandra-kaḷā-vataṃsē!
kuchō-nnatē! kuṃkuma-rāga-śōṇē! I
pundrēkṣu- pāsāṃkuśa-puṣpa-bāṇahastē!
namastē jagadēka-mātaḥ! II

I viniyōgaḥ I

mātā marakata-śyāmā mātamaṅgī madhuśālinī I
kuryāt kaṭākṣaṃ kaḷyāṇī kadamba-vanavāsinī II

I stuti I

jaya mātamaṅga-tanayē! jaya nīlōtpala-dyutē! I
jaya sangīta-rasikē! jaya līlā-śuka-priyē! II

I danḍakam I

jaya janani! sudhā-samudrāṃta-rudyan-maṇidvīpa-saṃrūḍha-bilvāṭavī-
madhya-kalpadrumākālpa-kādamba-kāntāra-vāsapriyē! kṛtti-vāsapriyē!
sāda-rārabdha-sangīta-saṃbhāvanā-saṃbhra-mālōla-nīpasragā-baddha-
chūlīsa-nāthatrikē! sānumat-putrikē!

śēkharī-bhūta-sītāṃśu-rēkhā-mayūkhā-valīnaddha- susnigdha-nīlālaka-śrēṇi-
śṛṅgāritē! lōka-saṃbhāvitē!

kāmalīlā-dhanu-ssannibha-bhrūlatā-puṣpa-sandēha-kṛchchāru-gōrōchanā-
pankakēlī-lalā-mābhi-rāmē! surāmē! ramē!

prōlla-sadvālikā-mauktika-śrēṇikā-chandrikā-maṇḍa-lōdbhāsi-lāvaṇya-
gaṇḍa-sthala-nyasta-kastūrikā-patra-rēkhā- samudbhūta-saurabhya-
saṃbhrānta-bhṛṅgāṅganā-gīta-sāndrī-bhavan-mandra- tantrisvarē!
susvarē! bhāsvarē!

vallakī-vādana-prakriyā-lōla-tālī-daḷā-baddha-tāṭaṅka-bhūṣā-viśēṣānvitē!
siddha-sammānitē!

divyahālā-madōdvēla-hēlā-lasach-chakṣu-rāndōḷana-śrīsamākṣipta-karṇaika-
nīlōtpalē! nirmalē! pūritā-śēṣa-lōkābhi-vānchāphalē! śrīphalē!

svēda-bindū-llasat-phāla-lāvaṇya-niṣyaṇḍa-sandōha-sandēha-kṛn-nāsikā-
mauktikē! sarva-mantrātmikē! kāḷikē!

kunda-manda-smitōdāra-vakra sphuratpūga-karpūra-tāṃbūla-
khaṇḍōtkarē! gnāna-mudrākarē! śrīkarē!

kunda-puṣpa-dyuti-snigdha-daṃtāvalī-nirmalālōla-kallōla-sammēḷana-
smēra-śōṇādhare! chāruv-īṇādhare! pakva-biṃbādhare!

sulalita-nava-yauvanā-raṃbha-chandrō-dayōdvēla-lāvaṇya-dugdhārṇavā-
virbhavatkāmbu- bibbōka-hṛtkāṇḍharē! satkalā-mandirē! mantharē!

divya-ratna-prabha bandhu-rachchanna vīrādi-bhūṣā-samud-dyōta-mānā-
navadyāṅga-śōbhē! śubhē!

ratna-kēyūra-raśmichchaṭā-pallava-prōlla-saddōr-latā-rājītē!
yōgibhiḥ pūjītē!

viśva-dikmaṇḍala-vyāpi-māṇikyā-tējas-sphurat-kāṅkaṇā-lamkṛtē! vibhramā-
lamkṛtē sādhubhis-satkṛtē!

vāsa-rāraṃbha-vēlā-samu-jjṛṃbha-māṇāra-viṃda-prati-chchanna-pāṇi-
dvayē! saṃtatō-dyadvayē! advayē!

divya-ratnōrmikā-dīdhiti-stōma- sandhyāya-mānāṃguḷī-pallavō-dyanna-
khēndu-prabhā-maṇḍalē! sannutā-khaṇḍalē! chitprabhā-maṇḍalē!
prōllasat-kunḍalē!

tārakā-rājinīkāśa-hārāvali-smērachāru-stanā-bhōga-bhārā-naman-madhya-
vallī-valichchēda- vīthī-samullāsa-sandarśitā-kāra-soundarya-ratnākarē!
vallakī-bhṛt-karē! kiṃkara! śrīkarē!

hēma-kuṃbhōpa-mōttuṃga-vakṣōja-bhārā-vanamrē! trilōkā-vanamrē!

lasad-vṛtta-gaṃbhīra-nābhī-sari-ttīra-śaivāla-śankākara-śyāma-
rōmāvalī bhūṣaṇē! manju-saṃbhāṣaṇē!

chāru-śinjat-kaṭisūtra-nirbhat-sitānaṃga-līlā-dhanuḥ-śimjinī-ḍaṃbarē!
divya-ratnāṃbarē!

padma-rāgōllasan-mēkhalā-bhāsvara-śrōṇi-śōbhājita-svarṇa-bhūbhṛ-ttalē!
chandrikā-śītalē!

vikasita-nava-kiṃśukā-tāmra-divyāṃśu-kachchanna-chārūru-śōbhā-
parābhūta-sindūra- śōṇāya-mānēndra-mātaṃga-hastārgalē! vaibhavā-
nargalē! śyāmalē!

kōmala-snigdha-nīlōtpa-lōtpādi-tānaṃga-tūṇīra-śankāka-rōddāma-jaṃghā-
latē! chāru-līlāgatē!

namra-dikpāla-sīmaṃtinī- kuntala-snigdha- nīla-prabhā-puṃja-saṃjāta-
durvāṃkurā-śaṃka-sāranga-saṃyōga-riṃkhan-nakhēṃdū-jjvalē! prōjjvalē!
nirmalē!

dēva-dēvēśa-daityēśa-yakṣēśa-bhūtēśa-vāgīśa-kōṇēśa-vāyvagni-kōṭira-
māṇikya-saṃghrṣṭa- bālā-tapō-ddāma-lākṣā-rasāruṇya tāruṇya-lakṣmī-
grhītāṃghri-padma-dvayē! advayē!

suruchira-navaratna-pīṭhasthitē! susthitē! ratna-simhāsanē!
śanka-padma-dvayō-pāśritē! āśritē!
dēvi! durgā-vaṭu-kṣētra-pālairyutē!
matta-mātaṃga kanya-samūhānvitē!
manjulā mēnakā-dyaṃganā mānitē bhairavai-raṣṭabhir-vēṣṭitē!
dēvi! vāmādibhiḥ śaktibhiḥ-saṃśritē!
lakṣmyādi-śaktyaṣṭakā-sēvitē! bhairavī-saṃvṛtē!
pancha-bāṇēna ratyā cha saṃbhāvitē!

mātrkā-maṇḍalair-maṇḍitē yakṣa-gandharva-siddhāṃganā maṇḍalair-
architē! prīti-śaktyā vasaṃtēna chānaṃditē!

bhakti-bhājāṃ paraṃ-śrēyasē kalpasē! chandasāmōjasā bhrājasē!
yōgināṃ mānasē dhyāyasē!

gīta-vidyānu yōgāti-trṣṇēna kṛṣṇēna saṃpūjyasē! bhakti-machchētasā
vēdhasā stūyasē! viśva-hṛdyēna vādyēna vidyādharair-gīyasē!

sarva-saubhāgya vānchāvatī-bhivadhūbhis-surāṇāṃ samārādhyasē!

sarvavidyā viśēśānviṭaṃ chāṭu-gāthā samu-chchāraṇaṃ kaṃṭha-mulōlla-
sadvarṇa-rēkhānviṭaṃ kōmalaṃ śyāma-lōḍāra pakṣa-dvayaṃ tuṃḍa-
śōbhāti-dūrī-bhavat kiṃśukābhaṃ śukāṃ lālayaṃtī pari-kriḍasē!

pāṇi-padma-dvayē nāda-rēṇā-kṣamālā-guṇaṃ sphāṭikaṃ gnāna-sārātmakaṃ
pustakaṃ bibhratī yēna sanchiṃtyasē tasya vaktrāṃtarāt gadya-padyātmikā
bhāratī nissarēt |

yēna vā tvaṃ sanāthā-kṛtir-bhāvyasē tasya vaśyā bhavaṃti striyaḥ pūruṣāḥ
sō'pi lakṣmī-sahasraiḥ parikrīdatē |

tasya līlā sarō-vāridhiḥ | tasya kēlī-vanaṃ nandanam |
tasya bhadrasanam bhūtalam | tasya gīr-dēvatā kiṃkari |
tasya chāgnākarī śrīḥ svayaṃ |

sarva tīrthātmikē! sarva tantrātmikē! sarva yantrātmikē!
sarva mantrātmikē! sarva pīṭhātmikē!
sarva tatvātmikē! sarva vidyātmikē! sarva yōgātmikē!
sarva nādātmikē! sarva śabdātmikē!
sarva viśvātmikē! sarva dīkṣātmikē! sarva mudrātmikē!
sarva śaktyātmikē! sarva varṇātmikē!
sarva rūpē! jaganmātrkē! hē jagan-mātrkē pāhi māṃ pāhi dēvi!
tubhyaṃ namō dēvi! tubhyaṃ namō dēvi!
tubhyaṃ namō dēvi namō namaḥ ||

vedam namam

|| iti kālidāsa virachita śyāmalā danḍakam sampūrṇam ||